

వార్డుల అభివృద్ధికి ప్రాధాన్యం

నీలగిరి సాగుతో అధిక లాభాలు

■ ఎమ్మెల్యే రేఖానాయక్

ఖానాపూర్, జూన్ 6 : వార్డుల అభివృద్ధికి ప్రాధాన్యం ఇస్తున్నామని ఎమ్మెల్యే రేఖానాయక్, పేర్కొన్నారు. ఖానాపూర్లోని ఒకటో వార్డు గాంధీనగర్లో గురువారం ఎమ్మెల్యే రేఖానాయక్, మున్సిపల్ చైర్మన్ అంకం రాజేందర్ పర్యటించారు. వార్డు ప్రజలతో స్వయంగా మాట్లాడి సమస్యలను అడిగి తెలుసుకున్నారు. సీసీ కోట్లు, డ్రైనేజీ, పారిశుధ్య సమస్యలపై ఆరా తీశారు. కాలనీ వాసులకు డోబీఘట్, శుశాసన వాటిక సమస్యలకు ఉండడంతో అటవీశాఖ అధికారులతో ఫోన్లో మాట్లాడారు. శుశాసన వాటిక కోసం అటవీ ప్రాంతంలో స్థలం కేటాయించాలని అదేశించారు.



కాలనీ ప్రజలతో మాట్లాడుతున్న ఎమ్మెల్యే రేఖానాయక్

వార్డుల్లో సమస్యలు తలెత్తకుండా తగిన చర్యలు తీసుకోవాలని సూచించారు. ఏఎంసీ మాజీ చైర్మన్ శంకర్, వైస్ చైర్మన్ గంగాధర్, నాయకులు ప్రదీప్, మల్లేశ్, శేఖర్ రెడ్డి, త్రివేణి ఉన్నారు.



స్థలాన్ని పరిశీలిస్తున్న పేపరు మిల్లు ప్లాంట్ షోన్ అధికారులు

దస్తూరాబాద్, జూలై 6 : నీలగిరి సాగుతో అధిక లాభాలు పొందవచ్చని సిర్పూర్ పేపర్ మిల్లు ప్లాంట్ షోన్ అధికారులు రాజేశ్, ప్రణీత్ పేర్కొన్నారు. పలు గ్రామాల్లో గురువారం నీలగిరి తోటల పెంపకాన్ని అనువైన స్థలాలను సిర్పూర్ పేపర్ మిల్లు ప్లాంట్ షోన్ అధికారులు పరిశీలించారు. ఈ సందర్భంగా వారు మాట్లాడుతూ నీలగిరి మొక్కల పెంపకంతో సుస్థిరమైన ఆదాయాన్ని పొందవచ్చని తెలిపారు. నీటి వనతి లేని భూముల్లో సిరులను పొందవచ్చని పేర్కొన్నారు. 3 సంవత్సరాల తర్వాత కంపెనీయే కలపను కొనుగోలు చేస్తుందని తెలిపారు. ఉపాధి హామీ పథకంలో మొక్కలను నాటుకోవచ్చని పేర్కొన్నారు. రైతులకు ఏలాంటి సహకారమైన అందిస్తామని పేర్కొన్నారు. ఈ కార్యక్రమంలో రైతులు తదితరులు పాల్గొన్నారు.



పోడు భూముల సర్వే చేస్తున్న అధికారులు(ఫైల్)

నెరవేరనున్న పోడు పట్టాల కల

■ 1065 మందికి

నేడు పట్టాల పంపిణీ

■ ఆనందంలో గిరిజనులు

పెంబి, జూలై 6 : ఎన్నో ఏళ్లుగా ఎదురు చూస్తున్న పోడు రైతుల కళ సాకారమవుతున్నది. పెంబి మండలంలో శుభవారం ఎమ్మెల్యే అజ్మీరా రేఖానాయక్ చేతులమీదుగా 4800 ఎకరాలను 1065 మంది రైతులకు పోడు భూముల పట్టాలు పంపిణీ చేయనున్నారు. నిరుపేదల గిరిజనులను గత పాలకులు పట్టించుకోలేదు. 2005 నుంచి కాస్తూల్లో ఉన్న ప్రతి గిరిజన రైతుకూ పట్టాలు అందించాలని సీఎం కేసీఆర్ దృఢ సంకల్పంతో చర్యలు చేపట్టారు. కొద్ది రోజుల క్రితం పంచాయతీ కార్యదర్శులు, అటవీ శాఖ అధికారులతో జీపీఎస్ సర్వే చేయించారు. శుభవారం మండల కేంద్రంలో 1065 మందికి 4800 ఎకరాల పోడు భూములను అందించనున్నారు. ఎన్నో ఎండ్ల నుంచి ఎదురుచూస్తున్న పోడు రైతుల కళ సాకారం కానుండడంతో అభిదారులు సంతోషం వ్యక్తం చేస్తున్నారు.

■ సీఎం కేసీఆర్ కు రుణపడి ఉంటాం

పోడు వ్యవసాయమే జీవనాధారంగా జీవిస్తున్నాము. పోడు భూముల్లో వ్యవసాయం చేస్తే అటవీ అధికారులు మాపై ఎన్నో కేసులు పెట్టారు. అయిన పోడు వ్యవసాయం చేసుకుంటూ జీవనం కొనసాగిస్తున్నాము. సీఎం కేసీఆర్ మాపై దయ తలచి పోడు భూములకు పట్టాలు ఇస్తున్నారని తెలి చాలా సంతోషపడ్డాం. సీఎం కేసీఆర్ కు రుణపడి ఉంటాం.

- మెస్తం లింగం, రాంగూడ(పెంబి)



ఘనంగా పోచమ్మ తల్లి విగ్రహ ప్రతిష్ఠాపన



కడెం : బోనాలతో వెళ్తున్న మహిళలు



ప్రతిష్ఠించిన పోచమ్మ తల్లి విగ్రహాలు

కడెం, జూలై 6 : మండలంలోని దిల్లారనగర్ గ్రామంలో ఇటీవల నూతనంగా నిర్మించిన బంగారు పోచమ్మ తల్లి ఆలయంలో రెండు రోజుల నుంచి పోచమ్మ తల్లి విగ్రహ ప్రతిష్ఠాపన ఉత్సవాలు ఘనంగా కొనసాగుతున్నాయి. గురువారం బంగారు పోచమ్మ తల్లి విగ్రహ ప్రతిష్ఠాపన కార్యక్రమాన్ని అత్యంత వైభవంగా నిర్వహించారు. మహిళలు అమ్మవారికి బోనాలు, నైవేద్యం, ఓడిబియ్యం సమర్పించి మొక్కులు తీర్చుకొని ప్రత్యేక పూజలు చేశారు. మాసాంబేట గ్రామానికి చెందిన ద్యావత్ గంగాధర్ ఆధ్వర్యంలో అమ్మవారికి పట్టాలు వేసి ప్రత్యేక పూజలు చేశారు. పోతరాజుల విన్యాసాలు ఆకట్టుకున్నాయి. గ్రామస్తులు, భక్తులకు గ్రామానికి చెందిన మాదాడి సత్యనారాయణరావు, ఎంఎస్ రావు, సభనవేణి నర్సయ్య, బుర్ర రాజారామ్ గౌడ్, వేములవాడ రవి, పొన్నం ఆనంద్ గౌడ్ అన్నదాన కార్యక్రమాన్ని నిర్వహించారు.



దస్తూరాబాద్ : రేవోజిపిటలో పోచమ్మ తల్లికి పూజలు చేస్తున్న భక్తులు

పోచమ్మ బోనాలు
దస్తూరాబాద్, జూలై 6: మండల కేంద్రంలో పాటు, రేవోజిపిట గ్రామాల్లో గురువారం పోచమ్మ బోనాలను ఘనంగా నిర్వహించారు. ఈ సందర్భంగా మువ్వారికి బోనాలు, నైవేద్యం, ఓడి

బియ్యం సమర్పించి ప్రత్యేక పూజలు నిర్వహించారు. భూత్కూర్ గ్రామంలోని ముత్తాల పోచమ్మ తల్లి ఆలయంలో భక్తుల రద్దీ నెలకొంది. పలు గ్రామాల్లో భీమన్న దేవుడికి ప్రత్యేక పూజలు చేశారు.

శ్యాంనాయక్ కు సన్మానం

ఖానాపూర్, జూలై 6: ఉమ్మడి ఆదిలాబాద్ జిల్లా టీజీవో అధ్యక్షుడిగా కొనసాగిన అజ్మీరా శ్యాంనాయక్ ఇటీవల స్వచ్ఛంద ఉద్యోగ విరమణ తీసుకోవడంతో గురువారం మండలానికి చెందిన మేదరి సంఘ నాయకులు ఆయనను మర్యాద పూర్వకంగా కలిశారు. అనంతరం పుష్పగుచ్ఛం అందజేసి శాలువతో సన్మానించారు. ఏఎంసీ మాజీ చైర్మన్ శంకర్, లక్ష్మీనర్సయ్య, నాయకులు సత్యనారాయణ, రాజగంగన్న పాల్గొన్నారు.

కడెంలో..

కడెం, జూలై 6 : నచ్చన ఎల్లాపూర్, లింగాపూర్ బీఆర్ఎస్ నాయకులు శ్యాం నాయక్ ను సన్మానించారు. నాయకులు పాల్గొన్నారు.

దరఖాస్తుల ఆహ్వానం

కడెం, జూలై 6 : ఓవెన్ స్కూల్ ద్వారా పదోవ తరగతి, ఇంటర్ ప్రవేశాలకు దరఖాస్తులను ఆహ్వానిస్తున్నట్లు జడ్పీ ఉన్నత పాఠశాల హెచ్ఎం విజయ లక్ష్మి పేర్కొన్నారు. ప్రవేశాలు పొందేవారు ఈ నెల 10 నుంచి ఆగస్టు 10 తేదీ లోగా ఆన్ లైన్లో దరఖాస్తు చేసుకోవాలని సూచించారు. వివరాలకు 9492269240 నంబర్లో సంప్రదించాలని పేర్కొన్నారు.

బీఆర్ఎస్ తోనే అభివృద్ధి

పెంబి, జూలై 6 : బీఆర్ఎస్ తోనే మరింత అభివృద్ధి సాధ్యమవుతుందని బీఆర్ఎస్ నాయకుడు జాన్సన్ నాయక్ పేర్కొన్నారు. గురువారం నాగాపూర్, మండపల్లి, పెంబి, ఇటిక్యాల, తాటిగూడ గ్రామాల్లో విస్తృతంగా పర్యటించారు. ప్రభుత్వ సంక్షేమ పథకాలు నేరుగా అందుతున్నాయో అని ప్రజలను అడిగి తెలుసుకున్నారు. గ్రామాలు మరింత అభివృద్ధి చెందాలంటే బీఆర్ఎస్ పార్టీనే మళ్లీ గెలిపించాలన్నారు. కార్యక్రమంలో నాయకులు బడుగు మల్లేశ్, సుతారి మహేందర్, ధర్మేందర్, గోదూరి సరోజా పాల్గొన్నారు.



ప్రజలతో మాట్లాడుతున్న జాన్సన్ నాయక్

ట్రాఫిక్ నిబంధనలు పాటించాలి

దస్తూరాబాద్, జూలై 6 : ప్రతి వాహనదారుడు ట్రాఫిక్ నిబంధనలను కచ్చితంగా పాటించాలని మండల ఎస్ఐ ప్రభాకర్ రెడ్డి పేర్కొన్నారు. మండల కేంద్రంలో గురువారం వాహనాలను తణిఖీ చేసి దృవీకరణ పత్రాలను పరిశీలించి, జరిమానా విధించారు. ఈ సందర్భంగా ఆయన మాట్లాడుతూ మద్యం తాగి, సెల్ఫోన్ మాట్లాడుతూ డ్రైవింగ్ చేయవద్దని సూచించారు. వాహనదారుడు లైసెన్స్ కలిగి ఉండాలన్నారు. సిబ్బంది సురేందర్, రవి, శ్రావణ్ పాల్గొన్నారు.



వాహనాలను తనిఖీ చేస్తున్న ఎస్ఐ ప్రభాకర్ రెడ్డి

గుడుంబా విక్రయదారుడి బైండోవర్

ఖానాపూర్ రూరల్, జూలై 6 : ఇక్కాల్ గ్రామంలో గురువారం పట్టుబడిన గుడుంబా విక్రయదారుడిని ఎక్స్సెజ్ ఎస్ఐ రవికుమార్ మండల డిప్యూటీ తహసీల్దార్ మంజుల ఎదుట బైండోవర్ చేశారు. గ్రామానికి చెందిన బంక భూమన్న ఇంట్లో విక్రయానికి సిద్ధంగా ఉన్న ఐదు లీటర్ల గుడుంబాను విక్రయస్తుండగా పట్టుకున్నారు. అనంతరం డిప్యూటీ తహసీల్దార్ ఎదుట అతడిని బైండోవర్ చేసినట్లు ఎస్ఐ తెలిపారు. నరేందర్, రషీద్, ఇర్షాన్, కల్పన పాల్గొన్నారు.

పోక్సో చట్టం కింద కేసు

ఖానాపూర్ టౌన్, జూలై 6 : బాలికపై ఓ వ్యక్తి వేధింపులకు పాల్పడడంతో పోక్సో చట్టం కింద కేసు నమోదు చేసినట్లు నిర్మల్ డీఎస్పీ ఎల్ జీవన్ రెడ్డి గురువారం ఒక ప్రకటనలో తెలిపారు. ర్రపాడ్ గ్రామంలో మహారాష్ట్రకు చెందిన ఓ వ్యక్తి కుటుంబంతో సహా సిమెంట్ ఇటుక తయారీ బట్టిలో కూలి పనిచేస్తున్నాడు. అక్కడే మద్య ప్రదేశ్ కు చెందిన ఓ వ్యక్తి బాలికను వేధిస్తుండడంతో తండ్రి పోలీసులకు ఫిర్యాదు చేశారు. ఈ మేరకు పోక్సో కేసు నమోదు చేసి రిమాండ్ కు తరలించినట్లు డీఎస్పీ తెలిపారు.

సబ్బడి విత్తనాలను సద్వినియోగం చేసుకోవాలి

పెంబి, జూలై 6 : ప్రభుత్వం కంది పప్పు దినుసుల విత్తనాలను వంద శాతం సబ్బడితో ప్రభుత్వం ఉచితంగా అందజేస్తుందని ఏకావో తెలిపారు. కందులు సాగుచేసే రైతులు ఈ అవకాశాన్ని సద్వినియోగం చేసుకోవాలని సూచించారు. ఆసక్తి గల రైతులు పట్టా పాస్ బుక్, ఆధార్ కార్డు జిరాక్స్ లను వ్యవసాయ శాఖ కార్యాలయంలో అందజేసి విత్తనాలు పొందవచ్చన్నారు.